

सार-समाचार

एक पेड़ लोकतंत्र के नाम कार्यक्रम होगा

बाड़मेर, (नि.सं.)। राज्य निर्वाचन आयोग के निर्देशानुसार विश्व पर्यावरण दिवस के अवसर पर जिले में विशेष स्वीप गतिविधि 'एक पेड़ लोकतंत्र के नाम' का आयोजन किया जाएगा। इस अभियान पहल का उद्देश्य पर्यावरण संरक्षण के प्रति जन जागरूकता बढ़ाने के साथ-साथ लोकतांत्रिक मूल्यों एवं मतदाता जागरूकता को सुदृढ़ करना है। जिला निर्वाचन अधिकारी चिन्मयी गोपाल ने बताया कि बाड़मेर जिले में स्थित समस्त राजकीय एवं निजी विभागों, कार्यालयों, शैक्षणिक संस्थानों, विभिन्न प्रतिष्ठानों, मैरिज होम, पेट्रोल पम्प, शॉपिंग मॉल, पार्क एवं अन्य सार्वजनिक स्थलों पर उपलब्ध स्थान के अनुसार न्यूनतम एक छायादार अथवा फलदार स्थानीय प्रजाति का पौधा लगाने के निर्देश दिए गए हैं। उनके मुताबिक कार्यक्रम के दौरान उपस्थित कार्मिकों एवं आमजन को पर्यावरण संरक्षण के महत्व के साथ-साथ मतदाता पंजीकरण, मतदान के संवैधानिक अधिकार, नैतिक मतदान के दायित्व तथा निर्वाचन विभाग की ओर से उपलब्ध कराई जा रही डिजिटल सुविधाओं, विशेषकर राजस्थान ईसीआई नेट एप सहित अन्य सेवाओं के बारे में भी जागरूक किया जाएगा। इस दौरान उत्कृष्ट सेल्फी, फोटोटाफ एवं लघु वीडियो को संबंधित विभागों एवं संस्थाओं की ओर से अपने सोशल मीडिया हैंडल पर साझा करते हुए ईसीआई स्वीप एवं सीईओ राजस्थान के सोशल मीडिया हैंडल को टैग करने के निर्देश दिए गए हैं।

सार्वजनिक स्थानों पर टैकरों से जलापूर्ति

बाड़मेर, (नि.सं.)। बाड़मेर शहर में पेयजल आपूर्ति सुचारु होने तक सार्वजनिक स्थानों राजकीय अस्पताल, कलेक्ट्रेट, राजकीय छात्रावास एवं अन्य सार्वजनिक स्थानों के लिए टैकरों से पेयजल परिवहन आरंभ कर दिया है। जलदायक विभाग के अधीक्षण अभियंता धरारीराम बालवान ने बताया कि 1 जून को रात्रि में आए आंधी तूफान के कारण विद्युत तंत्र के क्षतिग्रस्त होने के कारण बाड़मेर लिफ्ट परियोजना के अंतर्गत मोहननाद एवं भागू का गांव, जैसलमेर स्थित पम्प हाउस पर विद्युतापूर्ति बंद है। इसकी वजह से बाड़मेर शहर एवं ग्रामीण क्षेत्र में पेयजल आपूर्ति बाधित है। उन्होंने बताया कि बाड़मेर शहर में कारेली नाडी पम्प हाउस पर नया हाइड्रेट तैयार कर उपलब्ध पेयजल से टैकर भरवाने के लिए नया विकल्प तैयार किया गया है। साथ ही शहर के नजदीक महाबाग गांव में दो हाइड्रेट तैयार किए गए हैं। वहां से आर्मी जालीया एवं आमजन को निशुल्क टैकर भरने की सुविधा उपलब्ध है। उन्होंने आमजन से अपील की है कि प्राकृतिक आपदा के कारण उपलब्ध वैकल्पिक सुविधा का उपयोग कर सवयोग करें। उनके मुताबिक सार्वजनिक स्थान पर निःशुल्क पेयजल परिवहन के लिए नगर खंड के अधिकारियों अभियंता विजेन्द्र प्रसाद मीणा के मोबाइल 9887600734 पर संपर्क किया जा सकता है। ग्रामीण क्षेत्र में नागाणा, जोगासरिया, राणीगांव, जुना पतरारपर, भाडखा में हाइड्रेट की वैकल्पिक व्यवस्था उपलब्ध है। इसी तरह पेयजल समस्याग्रस्त स्थानों पर स्वीकृत अनुसार पूर्व की भांति पेयजल परिवहन सुचारु रहेगा।

ज्ञापन देकर पेयजल समस्या बताई

जालोर, (कासं)। कांग्रेस नेता व पीसीसी सदस्य सवाराम पटेल, कांग्रेस के पूर्व जिलाध्यक्ष धंवरलाल मेघवाल, पूर्व पार्षद लक्ष्मणसिंह सांकला, बंसीलाल सोलंकी ने जिला कलेक्टर जालोर को मुख्यमंत्री के नाम ज्ञापन सौंपा। मांग की है कि जालोर जिले के विधानसभा क्षेत्र आहोर के गांवों कोटडा, पाणवा, ओडवाडा, वागोतरा, भाद्रजुग, गुडा रामा, वारणी, वागुण्डा, बरवा, बरवा की ढाणीया, घाना, रेवडा, सेलडी, नीलकंठ, मोतीसरी सहित अनेक गांवों में पेयजल की समस्या है लोगों को पानी टैकर मँगवाकर पेयजल की व्यवस्था करनी पडती है एक टैकर के 1000 से 3000 रुपये तक चुकाने पडते है, जो महीने में 4-5 बार टैकर मँगवाकर प्यास बुझाने पडती है यह खर्च आम आदमी, गरीबी रेखा से नीचे जीवन यापन करने वाले परिवार वहन नहीं कर सकते है। जानकारी मिली है कि आहोर क्षेत्र में नर्मदा पेयजल परियोजना के तहत 2० टंकिया निर्मित सुदा 12 माह से अधिक समय से पडी है जिनको पाइप लाइन से जोडकर गांवों में पेयजल की सप्लाई देनी शेष है डू विभागीय अधिकारियों का कहना है कि बजट के अभाव में पाइप उपलब्ध नहीं होने के कारण टंकिओं को मेन लाइन से नहीं जोडा रहा है राजस्थान सरकार को चाहिए कि नर्मदा विभाग की डिग्राम अनुसार बजट जारी कर पाइप लाइनों की खरीद कर फिट किए जाये, जिससे टैको में पेयजल भरकर गांवों में सुचारु सप्लाई की जा सकेडू नर्मदा विभाग व विभाग को आवश्यकता अनुसार बजट की स्वीकृति प्रदान करावे मुख्यमंत्री से आग्रह किया है कि विधानसभा क्षेत्र आहोर (जालोर) के गांवों में पेयजल की समस्या का शीघ्र समाधान करावे

बॉक्सर निधि कौर ने जीता कांस्य पदक

पाली, (नि.सं.)। राजस्थान बॉक्सिंग संघ के निर्देशन में 1 से 3 जून 2026 तक दौसा में आयोजित राजस्थान राज्य स्तरीय जूनियर बॉक्सिंग चैंपियनशिप में पाली की प्रतिभाशाली मुन्केबाज निधि कौर ने 50 किलोग्राम भार वर्ग में उत्कृष्ट प्रदर्शन करते हुए कांस्य पदक अपने नाम किया। निधि कौर इससे पूर्व भी राजस्थान सब जूनियर, जूनियर तथा स्कूल स्टेड अंडर-14 एवं अंडर-17 प्रतियोगिताओं में पदक जीतकर अपनी प्रतिभा का परिचय दे चुकी हैं। वह बांग्ला स्टेडियम, पाली में बॉक्सिंग कोच दिलीप गहलोत के मार्गदर्शन में नियमित प्रशिक्षण प्राप्त करती हैं। प्रतियोगिता में टीम कोच एवं मैनेजर के रूप में नवीन रोकवत और शिवराज सिंह, जबकि बालिका टीम प्रभारी के रूप में मौनिका ने अपनी सेवाएं दीं। पाली लौटने पर पदक विजेता निधि कौर का पाली बॉक्सिंग एसोसिएशन के अध्यक्ष वासुदेव शर्मा द्वारा माल्यार्पण कर स्वागत एवं सम्मान किया गया। इस अवसर पर बॉक्सिंग कोच दिलीप गहलोत, शंकर पटेल, प्रवीण, गिरधर सिंह, नरेश पांडे, श्रवण कुमार, परलवी, निशा, निकिता सहित अनेक खेल प्रेमी उपस्थित रहे। निधि की उपलब्धि पर खेल जगत में खुशी का माहौल है तथा खेल प्रेमियों ने उनके उज्ज्वल भविष्य की कामना की है।

24 घंटे में पकड़ा स्कूटी चोरी का आरोपी

जोधपुर, (कासं)। शहर की सरदारपुरा पुलिस ने नवीं पाल रोड सरदारपुरा से आधी रात में चोरी हुई स्कूटी के संबंध में वाहन चोर को 24 घंटे में गिरफ्तार कर लिया। आरोपी के खिलाफ पहले से ही 18 प्रकरण विभिन्न थानों में दर्ज हो रहे हैं। आरोपी शातिर वाहन चोर बताया गया है। पकड़े गए आरोपी से अन्य वाहन चोरी की घटनाओं के बारे में पता लगाया जा रहा है। सरदारपुरा पुलिस ने बताया कि नवीं पाल रोड सरदारपुरा निवासी प्रवीण पुत्र पुखराज पंचार ने रिपोर्ट दी कि 1 जून को रात को उसने अपनी स्कूटी घर के बाहर खड़ी की थी। सुबह सात बजे वह अपने स्थान पर नहीं मिली। इस पर सरदारपुरा थाने में रिपोर्ट दी। पुलिस ने बताया कि आस पास लगे सीसीटीवी फुटिजों को देखा गया तब गाड़ी चोर की पहचान सोनजी गेट भील बस्ती हाल बड़ी भील बस्ती चांदपोल निवासी सुनील उर्फ चुंदा के रूप में की गई। आरोपी से चोरी की स्कूटी को बरामद किया गया। पुलिस ने बताया कि आरोपी को खिलाफ प्रकरण से ही 18 प्रकरण दर्ज हैं। कई थानों में उसके खिलाफ वाहन चोरी के प्रकरण दर्ज हो रहे हैं।

गणपत बांठिया ने की विशेष पूजा-अर्चना

बालोतरा, (नि.सं.)। बालोतरा। भारतीय जनता पार्टी प्रदेश कार्य समिति सदस्य गणपत बांठिया ने अपने असम प्रवास के दौरान विश्व प्रसिद्ध कामाख्या मंदिर में विधि-विधान से पूजा-अर्चना कर देश, प्रदेश तथा क्षेत्रवासियों के सुख, शांति, समृद्धि और खुशहाली की कामना की। इस अवसर पर उन्होंने मां कामाख्या के चरणों में प्रदेश में उत्तम वर्षा, कृषि समृद्धि, सामाजिक सौहार्द एवं जनकल्याण की प्रार्थना भी की। बांठिया ने बताया कि नीलांचल पर्वत की चोटी पर स्थित कामाख्या धाम हिंदू आस्था का प्रमुख केंद्र है और यह मां सती के 51 शक्तिपीठों में से एक प्रमुख शक्तिपीठ माना जाता है। असम प्रवास के दौरान बांठिया ने गुवाहाटी में रहे रहे प्रवासी राजस्थानियों से भी आत्मीय मुलाकात कर विभिन्न सामाजिक, सांस्कृतिक एवं क्षेत्रीय विषयों पर चर्चा की। इस दौरान प्रवासी राजस्थानियों ने उनका पारंपरिक राजस्थानी रीति-रिवाजों के अनुसार साफा एवं पुष्पमाला पहनाकर गर्मजोशी से स्वागत और अभिनंदन किया।

बंदी के पास एंड्राइड फोन मिला

जोधपुर, (कासं)। जोधपुर केंद्रीय कारागार में एक बार फिर सर्च के समय जेल की बैरक में विचाराधीन बंदी के पास एंड्राइड फोन बरामद हुआ। जिस पर रातानाडा थाने में जेल के कार्यवाहक उपधीक्षक कु लदीपसिंह की तरफ से मामला दर्ज कराया गया है। थानाधिकारी दिनेश लखावत ने बताया कि जोधपुर केंद्रीय कारागार में बुधवार को जेल प्रशासन की तरफ से सर्च अभियान चलाया गया। तब वार्ड नंबर 11 के बैरक संख्या तीन के विचाराधीन बंदी फीच लुण्णा सोहननाल पुत्र भीरू मीणा के पास में एक एंड्राइड फोन मय सिम बरामद हुआ। आरोपी से मोबाइल जब्त किया गया है।

बारिश से पहले नालों की सफाई करवाएं : चिन्मयी गोपाल

बाड़मेर, (नि.सं.)। बाड़मेर शहर की सफाई व्यवस्था में अपेक्षित सुधार लाने के साथ बारिश आने से पूर्व नालों की सफाई सुनिश्चित करवाए। जिला कलेक्टर चिन्मयी गोपाल ने गुरुवार को बाड़मेर नगर परिषद कार्यालय में अधिकारियों को निर्देशित करते हुए यह बात कही। उ



बाड़मेर जिला कलेक्टर चिन्मयी गोपाल ने अधिकारियों की बैठक में।

फोटो-राष्ट्रदूत

जिला कलेक्टर चिन्मयी गोपाल ने कहा कि शहरवासियों को बेहतर सुविधाएं उपलब्ध कराने के लिए सफाई, सड़क मरम्मत और पार्कों के विकास को प्राथमिकता दी जाए। उन्होंने कहा कि बाड़मेर शहर में सफाई व्यवस्था में काफी सुधार की जरूरत है। इसके लिए नगर परिषद के अधिकारियों एवं कार्मिकों को प्रभावी मॉनिटरिंग एवं आपसी समन्वय से कार्य करना होगा। उन्होंने कहा कि नगर परिषद के अधिकारी नियमित रूप से बाड़ों का दौरा करने के साथ यह सुनिश्चित करें कि फोल्ड में सफाई का कार्य हो रहा है। उन्होंने कहा कि बारिश से पहले नालों की सफाई का कार्य सुनिश्चित करवाया जाए। ताकि विकास कार्यों की प्रभावी मोनेटरिंग की जा सके। इस दौरान अतिरिक्त जिला कलेक्टर राजेन्द्रसिंह चांदावत ने आपसी समन्वय से कार्य करने एवं खुले नालों को फेरो कवर से ढकने के निर्देश दिए। बैठक के दौरान नगर परिषद आयुक्त भावत सिंह परमार, अधिशाषी अभियंता सूर्यप्रकाश संचेती, सहायक अभियंता पुरखाराम वरप, एटीपी मोहित शर्मा, राज्य अधिकारी अशोक शर्मा, कनिष्ठ अभियंता नानुराम के साथ विभिन्न विभागीय अधिकारी उपस्थित रहे।

बाड़मेर जिला कलेक्टर चिन्मयी

जिला कलेक्टर ने सफाई व्यवस्था के कार्य को प्राथमिकता से निष्पादित करने के साथ नगर परिषद के अधिकारियों को बाड़ों का दौरा करने, सड़को की मरम्मत का कार्य करवाने के निर्देश दिए। उन्होंने बाड़मेर नगर परिषद क्षेत्र में स्थित पार्कों में पर्याप्त रोशनी के लिए विद्युत लाइट्स एवं अन्य

आधारभूत सुविधाओं को विकसित करने के बारे में आवश्यक दिशा निर्देश दिए। उन्होंने कहा कि प्रत्येक पार्क के लिए एक नोडल अधिकारी नियुक्त किया जाए। ताकि विकास कार्यों की प्रभावी मोनेटरिंग की जा सके। इस दौरान अतिरिक्त जिला कलेक्टर राजेन्द्रसिंह चांदावत ने आपसी समन्वय से कार्य करने एवं खुले नालों को फेरो कवर से ढकने के निर्देश दिए। बैठक के दौरान नगर परिषद आयुक्त भावत सिंह परमार, अधिशाषी अभियंता सूर्यप्रकाश संचेती, सहायक अभियंता पुरखाराम वरप, एटीपी मोहित शर्मा, राज्य अधिकारी अशोक शर्मा, कनिष्ठ अभियंता नानुराम के साथ विभिन्न विभागीय अधिकारी उपस्थित रहे।

जिला कलेक्टर चिन्मयी गोपाल ने बेरीवाला तला ग्राम पंचायत में तेज आंधी एवं तूफान से विद्युत लाइनों को हुए नुकसान के बारे में अधीक्षण अभियंता उम्मेदाराम चौधरी से विस्तार से जानकारी ली।

इस दौरान चौधरी ने बताया कि डिस्कॉम की ओर से प्रभावित इलाकों में युद्ध स्तर पर कार्य करते हुए विद्युतापूर्ति बहाल करने का कार्य किया

दस लाख रुपये के चेक बाउंस मामले में आरोपी बरी

पाली, (नि.सं.)। लगभग आठ वर्ष पुराने 10 लाख रुपये के चर्चित चेक अनादरण प्रकरण में विशेष न्यायिक मजिस्ट्रेट (एन.आई. एकट प्रकरण संख्या-2) पाली की पीठासीन अधिकारी विनस चौधरी ने आरोपी प्रमोद कुमार चौरसिया निवासी सिंधी बाजार, मारवाड़ जंक्शन को आरोपों से बरी करने का आदेश पारित किया।

परिवादी दस लाख रुपये उधार देने की अपनी आर्थिक क्षमता को विश्वसनीय एवं संतोषजनक ढंग से सिद्ध नहीं कर पाया

प्रकरण के अनुसार परिवादी गौरव मल्लेचा निवासी सुमेरपुर रोड, पाली ने न्यायालय में परिवाद प्रस्तुत कर आरोप लगाया था कि अक्टूबर 2017 में आरोपी प्रमोद कुमार चौरसिया ने उससे 10 लाख रुपये उधार लिए थे। राशि लौटाने के लिए आरोपी द्वारा 5-5 लाख रुपये के दो चेक दिए गए, जो बैंक में प्रस्तुत करने पर 'फंक्स इनसफिशिएंट' के कारण अनादृत हो गए। विधिक नोटिस के बावजूद भुगतान नहीं होने पर परिवादी ने न्यायालय की शरण ली। सुनवाई के दौरान आरोपी ने आरोपों का खंडन करते हुए कहा कि उसने परिवादी से कोई ऋण नहीं लिया था। बचाव पक्ष के अनुसार गौरव मल्लेचा मारवाड़ जंक्शन में वीसी का संचालन करता था तथा उसी के संबंध में सुरक्षा के तौर पर आरोपी के पांच हस्ताक्षरित खाली चेक लिए गए थे, जिन्हें वीसी समाप्त होने के बाद भी वापस नहीं लौटाया गया। बचाव पक्ष की ओर से सोनियर एडवोकेट अशोक ओरोड़ा ने यह भी तर्क दिया कि वर्ष 2017 में परिवादी की 10 लाख रुपये उधार देने की आर्थिक क्षमता नहीं थी। साथ ही आरोपी की आर्थिक स्थिति भी ऐसी नहीं थी कि उसे इतनी बड़ी राशि की आवश्यकता होती क्योंकि आरोपी पानी के कैम्पर भरकर बेचने का कार्य करता

था और उसे कभी 10 लाख रुपये के ऋण की जरूरत ही नहीं पड़ी। वरिष्ठ अधिवक्ता अशोक अरोड़ा ने न्यायालय के समक्ष दस्तावेजों साक्ष्य प्रस्तुत कर यह भी दर्शाया कि 2016 में नोटबंदी के बाद वर्ष 2017 में परिवादी द्वारा 500-500 रुपये के नए नोटों में ऋण देने का दावा किया गया। इसके अतिरिक्त परिवादी द्वारा उनी अवधि में अन्य व्यक्तियों को भी 25 लाख रुपये उधार देने का दावा करते हुए उनके विरुद्ध भी चेक बाउंस के मुकदमे दायर किए गए, जिससे उसके दावों की विश्वसनीयता पर प्रश्नचिह्न उत्पन्न हुआ। न्यायालय ने अपने निर्णय में पाया कि परिवादी गौरव मल्लेचा 10 लाख रुपये उधार देने की अपनी आर्थिक क्षमता को विश्वसनीय एवं संतोषजनक ढंग से सिद्ध नहीं कर पाया। वहीं बचाव पक्ष की जिरह एवं प्रस्तुत दस्तावेजों से परिवादी के कथनों पर गंभीर संदेह उत्पन्न हुआ। निर्णय में न्यायालय ने माना कि आरोपी ने परक्राम्य लिखित अधिनियम (एन.आई. एकट) के अंतर्गत परिवादी के पक्ष में उपलब्ध वैधानिक उपधारणा को सफलतापूर्वक खंडित कर दिया है। परिणामस्वरूप आरोपी को संदेह का लाभ देते हुए दोषमुक्त घोषित किया गया।

महिला बाग जिला अस्पताल में हार्मोन एवं रक्त जांच शुरू



जोधपुर के महिला बाग जिला अस्पताल में सीबीसी 5 130 हेमेटोलॉजी ऑटो एनालाइजर तथा हार्मोन एनालाइजर मशीन से जांच सेवाओं का शुभारंभ किया।

जोधपुर, (कासं)। महिला बाग जिला अस्पताल में मरीजों को बेहतर एवं आधुनिक जांच सुविधाएं उपलब्ध कराने की दिशा में एक महत्वपूर्ण पहल करते हुए सीबीसी 5130 हेमेटोलॉजी ऑटो एनालाइजर तथा हार्मोन एनालाइजर मशीन से जांच सेवाओं का शुभारंभ किया गया।

विटामिन बी 12, डी3, टी 3, टी 4, टीएसएच, प्रोलैक्टिन जैसी जांचें होगी

मशीनों का उद्घाटन अस्पताल के लैब स्टाफ द्वारा किया गया। इन अत्याधुनिक मशीनों के माध्यम से अब सीबीसी के साथ-साथ विटामिन बी12, विटामिन डी3, टी3, टी4, टीएसएच (थायरॉइड प्रोफाइल) एवं प्रोलैक्टिन जैसी महत्वपूर्ण हार्मोन एवं पोषण संबंधी जांचें भी अस्पताल में ही उपलब्ध हो सकेंगी। इससे मरीजों को निजी प्रयोगशालाओं में जाने की आवश्यकता कम होगी तथा समय और धन दोनों की बचत होगी। अस्पताल प्रभारी डॉ. किशन राठी ने बताया कि नई मशीनों के शुरू होने से हार्मोन संबंधी बीमारियों, थायरॉइड रोगों, विटामिन की कमी से संबंधित समस्याओं तथा स्त्री एवं प्रसूति रोग (गायनेकोलॉजी) से जुड़ी मरीजों को

विशेष लाभ मिलेगा। प्रोलैक्टिन, टी3, टी4 एवं टीएसएच जैसी जांचों की सुविधा उपलब्ध होने से महिला रोगियों, गर्भधारण की योजना बना रही महिलाओं तथा हार्मोन असंतुलन से पीड़ित मरीजों का उपचार अधिक प्रभावी ढंग से किया जा सकेगा। उल्लेखनीय है कि उक्त मशीनों श्री ललिता प्रन्यास आश्रम द्वारा अस्पताल को भेंट की गई हैं। मशीनों को अस्पताल में उपलब्ध करवाने एवं जांच सेवाएं प्रारंभ करने में अस्पताल प्रभारी डॉ. किशन राठी तथा लैब प्रभारी राणा सिंह का विशेष योगदान रहा। अस्पताल प्रशासन ने श्री ललिता प्रन्यास आश्रम के प्रति आभार व्यक्त किया है।

खिंवाड़ा में विशेष जनसुनवाई में 65 मामले निपटाए

पाली, (नि.सं.)। गुरुवार को जिला कलेक्टर डॉ.रविन्द्र गोस्वामी ने खिंवाड़ा व घाणेराव में विशेष जनसुनवाई का आयोजन किया गया। जनसुनवाई में जिला कलेक्टर ने आमजन की समस्याएं सुनकर कई प्रकरणों का मौके पर ही निस्तारण किया तथा संबंधित अधिकारियों को शेष मामलों के शीघ्र समाधान के निर्देश दिए। जिला कलेक्टर रविन्द्र गोस्वामी के नवाचार के तहत ग्राम पंचायत खिंवाड़ा में विशेष जनसुनवाई शिविर का आयोजन किया गया। जनसुनवाई में करीब 700 से अधिक ग्रामीणों ने भाग लेकर अपनी समस्याएं एवं परिवेदनाएं प्रशासन को अवगत करवाईं। शिविर के दौरान कुल 80 परिवेदनाएं प्राप्त हुईं, जिनमें से 65 का मौके पर ही समाधान कर दिया गया, जबकि शेष 15 मामलों को संबंधित विभागों को त्वरित निस्तारण के निर्देश दिए। जनसुनवाई में पेयजल, विद्युत, राजस्व, आवासीय भूमि रूपांतरण एवं अन्य जनसमस्याओं पर सुझावों का गैह।

ग्रामीणों द्वारा आवासीय कॉलोनियों में बिजली कनेक्शन की प्रक्रिया के बारे में बताया। जिला कलेक्टर ने विद्युत विभाग के अधिकारियों को आवश्यक निर्देश दिए। इसी दिन देसूरी की ग्राम पंचायत घाणेराव में भी ब्लॉक स्तरीय विशेष जनसुनवाई का आयोजन किया गया। कार्यक्रम के दौरान ग्रामीणों ने बिजली, पेयजल, अतिक्रमण, पेंशन तथा राजस्व विभाग से जुड़े लंबित मामलों को जिला कलेक्टर के समक्ष रखा।

पति के साथ मिलकर भाई को बनाया फ्राँड का शिकार

जोधपुर, (कासं)। बासनी औद्योगिक क्षेत्र कृष्ण मंदिर के पास रहने वाले एक व्यक्ति को उसकी बहन-बहनों ने ठगी का शिकार बना डाला। पीड़ित की पत्नी के इलाज के नाम पर 26 लाख केश और 2.6 लाख का सोना एंठ कर खुदबुद कर डाला। पीड़ित भाई ने अपनी बहन-बहनों को नामजद कर बासनी थाने में धोखाधड़ी की रिपोर्ट दी है। बासनी पुलिस ने बताया कि कृष्णमंदिर बासनी निवासी घनश्याम कुमार प्रजापत की तरफ से मामला दर्ज करवाया गया। इसमें बताया कि करीब एक - डेढ़ साल पहले से उसकी पत्नी मन्जू के गले में गंठ की तकलीफ से ग्रस्त है। उस समय मन्जू की तबीयत सही कराना है तो तुम्हारे ही ज्वैलरी देनी होगी। जिसमें सोना रखड़ी 4 तोला, सिरका बोर 5 तोला, 2 अंगूठी जेन्ट्स 2 चैन 4 तोला दोनों की जोड़ी 3-6 तोला, कन्टी 3 तोला, अंगूठी आदि टोटल 2.6 तोला सोना और 2.6 लाख रुपए ले लिए।

कार्यालय ग्राम पंचायत मेडाउपरला, पं.स. जालोर जिला जालोर
क्रमांक-ग्राप/2026-27/83 दिनांक-03.06.2026
निविदा सूचना संख्या 02/2026-27
ग्राम पंचायत मेडाउपरला द्वारा कुल 2 कार्यों हेतु राजस्थान पंचायती राज नियम 1996 के नियमों के तहत पंचायती राज विभाग, सार्वजनिक निर्माण विभाग, जल संचाधान विभाग, जन स्वास्थ्य अभियांत्रिकी विभाग, नगर निगम एवं राज्य सरकार के अधिकृत संगठनों में पंजीकृत सक्षम श्रेणी के संबद्धकों से निर्धारित प्रपत्र में ऑनलाईन भरी जावेगी। निविदा के सम्बन्धित विवरण वेब साइट <http://sppp.rajasthan.gov.in> तथा <https://eproc.rajasthan.gov.in> एवं ग्राम पंचायत नोटिस बोर्ड पर देखा जा सकता है।
NIB NO.:ZJR2627A0245, UBN NO-ZJR2627WSOB00276 TO 277
प्रेमसिंह चौहान नाथुसिंह
ग्राम पंचायत मेडाउपरला ग्राम पंचायत मेडाउपरला